

# شرح حدیث قسطنطینیہ

تصنیف لطیف

مفسر اعظم پاکستان، شیخ الحدیث والقرآن، پیر و طریقت، رہبر شریعت

حضرت علامہ ابو الصالح مفتی

رضوی رحمۃ اللہ تعالیٰ  
علیہ

محمد فیض احمد اویسی



FAIZAHMEDOWAISI.COM

بسم الله الرحمن الرحيم  
 الصلوة والسلام عليك يا رحمة للعالمين ﷺ

## شرح حديث قسطنطينه

عن أبي عبد الله

عشر المصنفين، فقير الوقت، فيض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی رضوی علیہ الرحمۃ القوی

( ).....☆.....☆.....☆.....( )

( ).....☆.....☆.....( )

( ).....☆.....( )

## عرضِ ناشر

ریس التحریر، مناظر اہل سنت و سرمایہ اہل سنت، شیخ الحدیث حضرت علامہ مولانا حافظ مفتی محمد فیض احمد اویسی رضوی مدظلہ العالی تحریر و تدریس کے میدان کے شہسوار ہیں۔ آپ نے کم و بیش تین ہزار کتب و رسائل تحریر فرمائے ہیں۔ آپ کی اکثر کتب و رسائل غیر مطبوعہ ہیں۔

**الحمد للہ** بہارِ یندہ پبلشرز نے اشاعت و بین کا جذبہ لے کر مفتی صاحب مدظلہ العالی اور دیگر علمائے اہل سنت کی کتب کی اشاعت کا بیڑہ اٹھانے کی سعادت حاصل کی ہے۔

تمام قارئین کرام سے مؤدبانہ گزارش ہے کہ ”بہارِ یندہ پبلشرز“ کی کامیابی و کامرانی کے لئے دعا گو ہیں۔ اللہ تعالیٰ اپنے حبیب پاک ﷺ کے صدقے اس ادارے کو علم دین کے فروغ کی مزید توفیق عطا فرمائے۔

آمین بجاہ طہ و تسنن (مؤرخ)

خادم علمائے اہل سنت

الحاج سید محمد سعید قادری

www.faqhahqawaisi.com

بسم الله الرحمن الرحيم

نحمده و نصلي و نسلم على رسولہ الكريم

## پیش لفظ

ہمارے دورِ مکتہ خیز میں خارجیت پھر سر اٹھا رہی ہے اور پھر یزید کے گیت گاری ہے۔ یزید پلید کی حمایت میں کتابوں پر کتابیں لکھی جا رہی ہیں اور اسے ایسے القابات سے نوازا جا رہا ہے کہ خطرہ ہے کہ زمین اور آسمان پھٹ نہ جائیں مثلاً

(۱) امام برحق۔

(۲) امیر المؤمنین۔

(۳) پیدائشی بنتی۔

یزید کا ایک عاشق لکھتا ہے کہ مجھے اپنے باپ پر تو اتنا یقین نہیں ہے کہ وہ ہشتی ہیں لیکن حضرت یزید کے متعلق یقین ہے کہ وہ ہشتی ہے۔ (رشید ابن رشید)

مولوی شمس الحق افغانی نے لکھا ہے کہ ”وہ یزید ہماری ہر نماز میں رحمۃ اللہ علیہ کہلانے کا مستحق ہے۔“ (رشید ابن رشید)

(۴) فاتح اعظم۔

(۵) مجاہد اعظم۔

(۶) صحابی (رحمۃ اللہ) صحابی وہ ہوتا ہے جس نے حضور نبی کریم ﷺ کا ظاہر زمانہ پایا اور ایمان کے ساتھ آپ کی زیارت کی۔ یزید حضرت عثمان غنی رضی اللہ تعالیٰ عنہ کے دور میں ۱۵ھ میں پیدا ہوا۔ صحابیت کیونکر؟

(۷) صحابہ کا مقتدا۔ (العیاذ باللہ)

فقیر کو تو خطرہ ہے کہ کہیں اسے یہ خدا (سبحو) ہی نہ کہنے لگ جائیں جیسا کہ پہلے بھی ایک دور میں ایسا ہوا تھا۔ کاش پھر کوئی عربین عبدالعزیز جیسا مجاہد پیدا ہو جنہوں نے یزید کو امیر المومنین کہنے والے کو کوڑے لگوائے۔

(تطہیر الجنان از امام اہلسنت شیخ ابن حجر مکی رحمۃ اللہ تعالیٰ علیہ و تہذیب الحنفیہ وغیرہ)

اس گروہ کا سب سے زیادہ زور حدیث قططنیہ پر ہے اگرچہ اس میں انہی کی ترویج کا کافی سامان موجود ہے۔ فقیر اہل بیت اطہار رضی اللہ تعالیٰ عنہم کا نمک خوار ہے اس لئے حدیث پاک کی مختصر مگر جامع شرح پیش کرنے کی سعادت حاصل کر رہا ہے۔ اللہ تعالیٰ بظہل شان اہل بیت فقیر کی یہ حقیری خدمت قبول فرما کر توشیح آخرت اور دوسرے احباب کے لئے مشعل راہ ہدایت بنائے۔ آمین

مدینے کا بھکاری

الفقیر القادری محمد فیض احمد اویسی رضوی غفرلہ

بہاولپور پاکستان

۱۳ صفر ۱۴۰۲ھ بروز جمعہ المبارک

## متن حدیث شریف

حدثنا اسحاق بن یزید الدمشقی حدثنا یحییٰ بن حمزہ حدثنی ثور بن یزید عن خالد بن معدان ان  
عمیر بن الاسود العسنی حدثه انه انی عبادة بن الصامت وهو نازل فی ساحل حمص وهو فی بناء  
له ومعه ام حرام قال عمیر فحدثنا ام حرام انها سمعت النبی ﷺ یقول اول جيش من ائنی یغزون  
البحر قد او جبو فالت ام حرام قلت یا رسول اللہ انا فیهم؟ قال انت فیهم قالت ثم قال النبی ﷺ  
اول جيش من ائنی یغزون مدینة فیصر مغفور لهم فقلت انا فیهم؟ قال لا۔

(بخاری جلد ۹ صفحہ ۳۰۹ و ۳۱۰ مسلم شریف)

**ترجمہ:** حضرت عمیر رضی اللہ تعالیٰ عنہ سے مروی ہے کہ ام حرام رضی اللہ تعالیٰ عنہا فرماتی ہیں کہ میں نے رسول  
اللہ ﷺ کو یہ فرماتے ہوئے سنا ہے کہ میری امت میں سب سے پہلے جو لوگ سمندر میں جنگ کریں گے ان کے لئے  
جنت واجب ہے۔ ام حرام نے پوچھا حضور! کیا میں بھی ان میں شامل ہوں؟ فرمایا تو ان میں داخل ہے۔ ام حرام فرماتی  
ہیں پھر حضور ﷺ نے فرمایا میری امت کا پہلا لشکر جو قیصر کے شہر میں جہاد کرے گا اس کے لئے بخشش ہے۔ میں (یعنی ام  
حرام) نے پوچھا کیا میں اس میں داخل ہوں؟ فرمایا نہیں۔

**علم غیب رسول ﷺ**

اس حدیث پر تفصیلی تبصرہ فقیر کی کتاب ”امیر معاویہ رضی اللہ تعالیٰ عنہ“ میں دیکھئے۔ یہاں چند فوائد ملاحظہ ہوں۔

## (۱) مستقبل کے دو واقعات

رسول اللہ ﷺ نے مستقبل کے دو واقعات مختصر مگر جامع انداز میں بیان فرما دیئے۔

### الف

امیر معاویہ رضی اللہ تعالیٰ عنہ کی جنگ کا واقعہ بزمانہ حضرت عثمان غنی رضی اللہ تعالیٰ عنہما۔

### ب

امیر معاویہ رضی اللہ تعالیٰ عنہ کی خلافتِ حق کی طرف اشارہ کرتے ہوئے اس جنگ کے بعض شرکاء کے بُرے  
انجام کی طرف بھی اشارہ کروایا۔

## (۲) امیر معاویہ کے مخالفوں اور یزید کے پرستاروں کو تنبیہ

اس میں تنبیہ ہے کہ دونوں جنگوں کے سرپرست حضرت امیر معاویہ رضی اللہ تعالیٰ عنہ ہیں۔ پہلی جنگ سے  
بہشت واجب ہوگئی جبکہ دوسری جنگ مغفرت کی خوشخبری لئے ہوئے ہیں۔ دونوں انعاموں کے اولین مستحق بہر حال

حضرت امیر معاویہ رضی اللہ تعالیٰ عنہ ہیں (تفصیل فقیر کی کتاب ”الرقابیہ“ یعنی امیر معاویہ) پہلی جنگ کا نتیجہ جنت کا واجب ہونا ہے مگر دوسری کے لئے محض بخشش جس جنگ میں یزید کی شمولیت کا دعویٰ کیا جاتا ہے وہ جنت والی نہیں بلکہ بخشش والی ہے۔ علم حدیث کے ماہرین جانتے ہیں کہ **غفرلہ** کے لفظ جس طرح جنتیوں کے لئے وارد ہوا ہے بالکل اسی طرح قطعی جہنمیوں کے لئے بھی مستعمل ہوا ہے (ملاحظہ فرمائیے آگے آ رہی ہیں) نیز ہم یہ بھی ثابت کریں گے کہ یزید مغفور (بخشا ہوا) ہے یا مقہور۔ (انشاء اللہ تعالیٰ)

### (۲) دونوں جنگوں کا انداز

حدیث شریف پر غور کیجئے پہلی جنگ کے الجھڑاؤ دوسری کے لئے مدینہ فیصلہ فرمانے میں یہ اشارہ ہے کہ پہلی دریا میں کشتیوں اور بیڑے کے ذریعے لڑی جائے گی تو دوسری شہر کا محاصرہ کر کے۔ چنانچہ یونہی ہوا (تفصیل دیکھئے الرقابہ میں)

پہلا غزوہ

تاریخ کے اوراق شاہد ہیں کہ سب سے پہلا بحری لشکر جس نے ۳۸ھ میں قبرص فتح کیا امیر معاویہ رضی اللہ تعالیٰ عنہ نے ترتیب دیا تھا۔ اسی لشکر میں ام حرام بھی تھیں جو واپسی میں خنجر پر سوار ہوتے وقت گر پڑیں اور وہیں انتقال فرما گئیں گویا حضور ﷺ کے ارشاد کے مطابق ظہور پذیر ہوا۔

دوسرا غزوہ یعنی قسطنطنیہ پر حملہ

قسطنطنیہ رومی حکومت کا مرکز اور فلسطین کا دار الحکومت تھا۔ حضور ﷺ نے اس شہر قیصر پر حملہ کرنے والے مجاہدین اسلام کو مغفرت کی بشارت دی تھی۔ اس بشارت عظمیٰ سے بہرور ہونے اور رومی اقتدار کا جنازہ نکالنے کے لئے حضرت امیر معاویہ رضی اللہ تعالیٰ عنہ نے ایک زبردست فوج ۵۲ھ میں تیار کی۔ اس مقدس و مبشر لشکر میں میزبان رسول ﷺ حضرت ایوب انصاری، حضرت عبداللہ بن عمر، حضرت عبداللہ بن عباس رضی اللہ تعالیٰ عنہم جیسے اکابر صحابہ موجود تھے۔ رومیوں نے شدید مدافعت کی۔ عبدالعزیز بن زرارہ کلبی جوش جہاد اور شوق شہادت میں رجز پڑھتے ہوئے رومیوں میں گھٹتے چلے گئے۔ رومیوں نے انہیں نیزوں سے چمید کر شہید کر دیا۔ (ابن اثیر، جلد ۲، صفحہ ۱۸۳)

حضرت ایوب انصاری نے اسی مہم میں وفات پائی۔ آپ نے وصیت فرمائی تھی دشمن کی سرزمین میں جہاں تک لے جاسکے جا کر دفن کرنا۔ چنانچہ اس وصیت کے مطابق رات کو مشعل کی روشنی میں قسطنطنیہ کی تفصیل کے نیچے دفن کیا گیا۔ روح البیان کے مطابق آپ کا مزار مرجع الخلائق ہے۔ لوگ یہاں حاضر ہو کر آپ کے وسیلے سے دعائیں کرتے

ہیں اور مرادیں پاتے ہیں۔

### (۴) شہر قیصر کا نام

قیصر کے شہر کا نام حضور ﷺ کے دصال شریف کے سالہا سال بعد تبدیل کر کے قسطنطینہ رکھا گیا۔ رسول اکرم ﷺ نے اپنے خدا داد علم غیب سے جانتے تھے کہ اس کا موجودہ نام عارضی ہے اس لئے اسے مدینۃ قیصر (قیصر کا شہر) فرمایا۔ علامہ قسطلانی (شارح بخاری) علیہ الرحمۃ نے اس نکتہ کی طرف اشارہ فرمایا ہے۔

### (۵) انجام کی خبر

حضور اکرم ﷺ سب کے انجام سے باخبر ہیں۔ چنانچہ اس حدیث پاک میں دو جہادوں کا ذکر فرما کر پہلے مجاہدین کے لئے **فد و جہو** اور دوسروں کے لئے **مغفور** لہم فرمایا گیا ہے۔ اس لئے حضور ﷺ جانتے تھے کہ پہلی جنگ میں صحابہ دو تائین شامل ہوں گے جن کی سیرت و کردار پر انگشت نمائی نہیں ہو سکتی اور دوسری میں بعض لوگ وہ بھی ہوں گے جو جنگ اسلام و اسلاف ہیں (جیسے پڑہ) اور لئے غفران (بخشش) کی بات کی گئی جس کا اولین انحصار خاتمہ بالخیر پر ہے۔

### دعوت غور و فکر

ناظرین انصاف فرمائیں کہ اسی ایک حدیث کو اگر ایمانی نقطہ نگاہ سے پڑھ لیا جائے تو کیا حضور ﷺ کے علم غیب کا سمندر ٹھانٹیں مارتا ہوا نظر آتا ہے کہ نہیں۔

### ناپاک عزائم کا پردہ چاک ہوتا ہے

عموماً یزید کے حامیوں نے اپنی تحریروں میں اوصوری عبارتیں نقل کی ہیں۔ فقیر اُدسی غفرلہ چند حوالہ جات کی حقیقت عرض کرتا ہے۔

(۱) حاشیہ بخاری کی عمل عبارت پر (جلد ۱ صفحہ ۴۰۱) مخالفین اس کے چند ابتدائی الفاظ لے لیتے ہیں اور باقی حصہ چھوڑ دیتے ہیں بلکہ ان الفاظ میں بھی فریب دے جاتے ہیں۔

### عبارات

وفيه منقبه للمعاويه.....مغفور لمن وجد شرط المغفرة فيه منه۔

**ترجمہ:** اس میں معاویہ رضی اللہ تعالیٰ عنہ کی منقبت ہے کہ آپ نے ہی سب سے پہلے بحری جنگ لڑی اور آپ کے بیٹے یزید کی بھی کیونکہ اس نے سب سے پہلی شہر قیصر والی لڑائی لڑی۔

اس یزید والے قول کا محدث ابن العنن اور علامہ ابن المنیر نے تعاقب کیا ہے جس کا خلاصہ یہ ہے کہ اس عموم

سے کب لازم آتا ہے کہ کسی خاص دلیل سے یزید خارج نہ ہو کیونکہ کسی بھی اہل علم کو اس بارے میں اختلاف نہیں ہے کہ حضور اکرم ﷺ کے ارشاد مبارک ”مغفور لہم“ میں شرط ہے کہ وہ اہل مغفرت سے ہو مثلاً کوئی اس جنگ کے بعد مرتد ہو گیا تو وہ اس عموم میں بالاتفاق داخل نہ رہا۔ گویا ثابت ہو گیا کہ حدیث شریف کی اصل مراد یہ ہے کہ جس میں بخشش کی شرط ہو وہ مغفور (بخشیدہ) ہے ورنہ نہیں۔

(۲) فتح الباری شرح (جلد ۶، صفحہ ۱۰۶)

## عبارات

اذلا يختلف..... شرط المغفرة فيه منهم۔

**ترجمہ:** اس لئے کہ کسی اہل علم کو بھی اس سے اختلاف نہیں کہ حضور ﷺ کا فرمان **مغفور لہم** شرط ہے کہ وہ مغفرت کا اہل ہو۔

بالفرض اگر بعد میں مرتد ہو گیا تو اس عام حکم میں داخل ہی نہیں ہوگا سب اس پر متفق ہیں۔ ثابت ہوا کہ ان میں **مغفور لہم** (بخشے ہوئے) وہی ہوں گے جن میں بخشش کی شرط (البتہ) پائی جائے گی۔

## فائدہ

ہم آگے چل کر ثابت کریں گے کہ یزید سرے سے اس جنگ میں شامل ہی نہیں اگر ہو بھی تو اس کے کثرت اسے بخشش کی خوشخبری سے نکالنے کے لئے کافی ہیں۔

(۳) ارشاد الساری شرح بخاری از علامہ قسطلانی علیہ الرحمۃ۔ جلد ۵، صفحہ ۱۳۳

## عبارات

استدلال بجا..... اتفاقاً

**ترجمہ:** اس سے مہلب (خاریجی) نے یزید کی خلافت اور عتیٰ ہونے کی دلیل نکالی ہے کیونکہ وہ بھی (جہول اس کے) **مغفور لہم** کے عام حکم میں شامل ہے۔ اس کا جواب یوں دیا گیا ہے کہ اس (مہلب) نے یہ بات غی آمیہ کی حمایت کی وجہ سے کی ہے اور یزید کے اس عموم میں داخل ہونے سے ضروری نہیں کہ وہ کسی خاص دلیل سے (اس عموم سے) خارج نہیں ہو سکا۔ کیونکہ اس میں کسی کو بھی اختلاف نہیں کہ حضور پر نور ﷺ کا ارشاد **مغفور لہم** شروط ہے۔ اہل بیت بخشش (کی شرط) سے مثلاً اگر کوئی شخص جنگ کے بعد مرتد ہو گیا تو وہ بالاتفاق اس بشارت سے خارج ہے۔

## فائدہ

تمام متقدمین شراح حدیث نے یہی کچھ فرمایا ہے۔ اب فقیر ان شارحین کی تصریحات عرض کرتا ہے جن پر معنی



کو زیادہ اعتماد ہے۔

## شاہ ولی اللہ محدث دہلوی رحمۃ اللہ تعالیٰ علیہ

شرح تراجم ابواب بخاری میں فرماتے ہیں:

”اگر یزید اس جنگ میں شریک ہوا بھی تھا تو صحیح یہ ہے کہ اس سے صرف یہ ثابت ہوتا ہے کہ یزید اس غزوہ سے پہلے کے گناہ بخشے گئے۔ اس لئے جہاد کفار سے ہے اور کفار سے پہلے کے گناہوں کا ازالہ ہوتا ہے نہ کہ بعد کے۔ ہاں اگر یوں ہوتا کہ مغفور لہم الی یوم الفجۃ تو پھر نجات یزید کا استدلال ہو سکتا تھا مگر ایسا نہیں ہے۔“

حضرت شاہ ولی اللہ محدث دہلوی رحمۃ اللہ تعالیٰ علیہ کی عبارت سے درج ذیل باتیں ثابت ہوتی ہیں کہ

(۱) ان کے نزدیک بھی یزید کا اس غزوہ میں شامل ہونا یقینی نہیں۔

(۲) اگر یزید شریک ہوا بھی تھا تو اس حدیث سے اسے جنتی ثابت نہیں کیا جاسکتا۔

(۳) اس حدیث سے یزید کے لئے زیادہ سے زیادہ جو بات ثابت ہوتی ہے وہ یہ کہ اس کے (جنگ سے پہلے کے) گناہ معاف ہو گئے۔

(۴) رہے اس غزوہ سے بعد کے گناہ مثلاً سیدنا امام حسین رضی اللہ تعالیٰ عنہ و ان کے ساتھیوں کو شہید کرنا۔ (ارضوان علیہم اجمعین) واقعہ حرا، مدینہ طیبہ پر چڑھائی، دس ہزار اہل مدینہ کا قتل عام اور ردّ رسول کریم ﷺ کے زیر سایہ بسنے والی عفت مآب خواتین کی ان کے گھروں میں گھس کر آبروریزی، ترک نماز، شراب نوشی وغیرہ کی سزا وہ آج بھی بھگت رہا ہوگا اور کل قیامت کے دن بھی اسے یہی سیاہ کاریاں جہنم میں لے جائیں گی۔

## غیر متقدمین کے شیخ الکحل

میاں نذیر حسین محدث دہلوی، فتاویٰ نذیریہ، جلد ۱، مطبوعہ اہل حدیث، اکادمی کشمیری بازدار لاہور میں فرماتے ہیں:

”یزید کے بارے میں بعض کہتے ہیں کہ بالاتفاق مسلمانوں کا وہ امیر ہوا تھا اس کی اطاعت امام حسین علیہ السلام پر واجب تھی حالانکہ اس کی خلافت پر مسلمانوں کا اتفاق نہ ہوا اور ایک جماعت صحابہ نے اس کی بیعت نہیں کی اور جن حضرات نے بیعت کی بھی تھی جب ان کو اس کے فسق و فجور کا حال معلوم ہوا تو خلع بیعت کر کے مدینہ واپس آ گئے اور بعض قائل ہیں کہ یزید نے امام حسین رضی اللہ تعالیٰ عنہ کے قتل کا حکم نہیں دیا تھا اور نہ ہی اس فعل سے رضی تھا یہ بھی باطل ہے۔“

قال العلامة التفتازانی فی شرح العقائد النسفیة والحنی ان رضی یزید یفعل الحسین واسیہ اشارہ

بذلک و اہانتہ اہل بیت النبی ﷺ مما نواثر معنایہ وان کان نفاصلہ احاداً نبوی ط

**ترجمہ :** علامہ تھنا زانی نے شرح عقائد نسفی میں فرمایا ہے اور حق یہ ہے کہ حضرت امام حسین رضی اللہ تعالیٰ عنہ کے قتل میں یزید کی رضا اور اس سے اس کی خوشی نیز اہل بیت کی توہین پر متواتر روایات ہیں اگرچہ وہ الگ الگ خبر واحد ہیں۔ اور بعض کہتے ہیں قتل امام رضی اللہ تعالیٰ عنہ گناہ کبیرہ ہے نہ کفر اور لعنت مخصوص بکفار ہے۔ نازم ہاں فطانت نہیں جانتے کہ کفر ایک طرف خود ایذا اور رسول الثقلین کیا شمرہ رکھتا ہے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا ۝

(سورۃ الاحزاب، آیت نمبر ۵۷)

**ترجمہ :** بیشک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ نے ان کے لئے ذلت کا عذاب تیار کر رکھا ہے۔

اور بعض کہتے ہیں کہ اس کے خاتمہ کا حال معلوم نہیں شاید اس نے کفر و معصیت کے بعد توبہ کی ہو وقت موت تا عجب ہو گیا۔ امام غزالی کا احیاء العلوم میں اسی طرح رجحان ہے (امام صاحب کا موقف متعین کرنے میں غلط فہمی ہو گئی ہے) جاننا چاہیے کہ توبہ کا احتمال ہی احتمال ہے۔ واہ اس بے سعادت نے اس اُمت میں وہ کچھ کیا ہے کہ کسی نے نہیں کیا شہادت امام حسین اہل بیت کے بعد مدینہ منورہ کی تخریب و اہالیان مدینہ کی شہادت و قتل کے واسطے لشکر بھیجا۔ تین روز تک بے اذان و بے نماز ری من بعد حرم مکہ میں لشکر کشی کرنے میں حرم مکہ میں عبداللہ بن زبیر کو شہید کرایا اور ان کی برائیاں بیان کیں۔ واللہ اعلم بما فی الضمان اور سلف و اعلام اہمست سے اس شقی پر لعن تجویز کرتے ہیں۔ چنانچہ علامہ تھنا زانی نے کمال جوش و خروش کے ساتھ اس پر اور اس کے احوال پر لعنت کی ہے اور بعضوں نے اس معاملہ میں توقف کیا ہے۔ پس مسلک اسلام یہ ہے کہ اس شقی کو مغفرت و ترحم سے ہرگز یاد نہ کرنا چاہیے اور اس کے لعن سے کہ عرف میں مختص بکفار ہے اپنی زبان کو روکنا چاہیے۔

**فائدہ**

غیر مقلد حضرات کے شیخ الکمل بھی فتویٰ دے رہے ہیں کہ یزید کو مغفرت اور ترحم سے ہرگز یاد نہیں کرنا چاہیے۔ بہت سے دوسرے غیر مقلدین نے بھی انہی خیالات کا اظہار کیا ہے۔ صرف ایک اور حوالہ ملاحظہ فرمائیے

**علامہ وحید الزمان کی تحقیق**

غیر مقلدین کے بہت بڑے محدث و مصنف جناب وحید الزمان کی رائے ملاحظہ ہو۔

اس حدیث سے بعضوں نے نکالا ہے (جیسے ماہاب نے) کہ یزید کی خلافت صحیح ہے اور وہ بہشتی ہے میں کہتا ہوں **سبحان اللہ!** اس حدیث سے یہ کہاں نکلتا ہے کہ یزید کی خلافت صحیح ہے کیونکہ جب یزید قسطنطنیہ پر چڑھائی کر کے گیا تھا اس وقت تک حضرت امیر معاویہ رضی اللہ تعالیٰ عنہ زندہ تھے ان کی خلافت تھی اور ان کی خلافت باتفاق علماء صحیح تھی۔ اسی لئے امام برحق جناب حسن رضی اللہ تعالیٰ عنہ نے خلافت ان کو تنویض کی تھی۔ اب لشکر والوں کی بخشش ہونے سے یہ لازم نہیں آتا کہ اس کا ہر فرد بخشا جائے اور بہشتی ہو خود حضور ﷺ کے ساتھ ایک شخص خوب بہادری سے لڑ رہا تھا آپ نے فرمایا وہ دوزخی ہے۔ بہشتی اور دوزخی ہونے میں خاتمہ کا اعتبار ہے۔ یزید نے پہلے بڑا اچھا کام کیا کہ قسطنطنیہ پر چڑھائی کی مگر غلیظہ ہونے کے بعد تو اس نے وہ گندہ پیٹ سے نکالے کہ **معاذ اللہ** امام حسین رضی اللہ تعالیٰ عنہ کو قتل کرایا، اہل بیت کی اہانت جب سر مبارک امام کا آیا تو مروود کہنے لگا میں نے بدر کا بدلہ لے لیا ہے۔ مدینہ منورہ پر چڑھائی کی، حرم محترم میں گھوڑے باندھے مسجد نبوی اور قبر شریف کی توہین کی۔ ان گناہوں کے بعد بھی کوئی یزید کو مغفور اور بہشتی کہہ سکتا ہے؟ قسطنطنیہ نے کہا ہے کہ یزید امام حسین رضی اللہ تعالیٰ عنہ کے قتل سے خوش اور راضی تھا اور اہل بیت کی اہانت پر بھی اور یہ متواتر ہے اسی لئے ہم اس کے باب میں توقف نہیں کرتے بلکہ اس کے ایمان میں ہم کو شکام ہے۔ اللہ کی لعنت اس پر اور اس کے مددگاروں پر۔ (تفسیر الباری فی شرح بخاری، جز اول صفحہ ۱۲۵، مطبوعہ تاج کتبپن کراچی)

### اکابر دیوبند

دور حاضر میں حمایت یزید کی آغوشی بھی دیوبندی سے چلی ہے مگر اکابر دیوبند مثلاً مولوی محمد قاسم بانی دارالعلوم دیوبند، مولوی رشید احمد گنگوہی، مولوی اشرف علی تھانوی، مولوی حسین احمد ٹانڈوی (عرفہ دینی)، مولوی محمود الحسن، مولوی احمد علی لاہوری وغیرہم، قاری محمد طیب سابق مہتمم دارالعلوم دیوبند نے تو اپنی کتاب شہید کربلا میں یزید پرستوں کے جوابات بھی دیے ہیں۔ عطاء اللہ بخاری نے حضرت خواجہ غلام فرید چاچا زانی قدس سرہ کی شان میں جو قصیدہ لکھا ہے اس کے دو شعر ملاحظہ فرمائیں

صرمۃ چشم شد بخاری، رانہ لاخا کیاے غلام خواجہ فرید

ھر کہہ بد گفت خواجہ مارا ہلاہست او بے گماں یزید ہلید

(سوانح الالہام، صفحہ ۱۰۳)

**ترجمہ:** خواجہ فرید کے غلام کی خاکپائے بخاری کی آنکھ کا سرمہ ہے جو ہمارے خواجہ کا بدگو ہے یقیناً یزید پلید ہے۔ دیکھئے بخاری صاحب کس وضاحت سے یزید کو پلید فرما رہے ہیں۔

## جہاد یزید کی حقیقت

جس یزید کو فاتح اعظم اور مجاہد اعظم منوانے کے لئے افسانے گھڑے جا رہے ہیں۔ تاریخ و سیرت کی کتابوں میں اس کی حقیقت اس کے برعکس بیان کی گئی ہے مثلاً دیکھئے تاریخ کامل صفحہ ۱۹۶، ۱۹۷، جلد ۳ میں علامہ ابن اشیر کیا فرماتے ہیں:

وفيل سنة خمسين..... ليصيبه ما اصاب الناس -

۵۵ھ میں امیر معاویہ رضی اللہ تعالیٰ عنہ نے بلادِ روم کی طرف حضرت سفیان بن عوف رضی اللہ تعالیٰ عنہ کی سرکردگی میں ایک لشکر جرار روانہ کیا اور اپنے بیٹے یزید کو بھی اس میں شمولیت کا حکم دیا لیکن یزید گرانی طبع اور علالت کے بہانے بنا کر ساتھ نہ گیا حضرت امیر معاویہ رضی اللہ تعالیٰ عنہ نے بھی عذر قبول کر لیا مگر یہ لشکر جنگ کے دوران بھوک اور سخت بیماری (دہا) سے دوچار ہو گیا۔ یزید نے (خوش ہو کر) شعر کہے

ما ان اباہی بما لاقت جموعهم بل بالفرقدولة من حمى وحوم

اذتکات علی الانماط مر نفعاً بل بدیر مران عندی ام کلثوم

**ترجمہ :** مجھے کوئی پروا نہیں اگر ان کے لشکروں پر مقامِ فرقدوندہ میں بخار اور تنگیِ تکلیف کا نزول ہو گیا جبکہ میں ویران میں اُوٹے تخت پر تنگ لگائے ہوں اور ام کلثوم میرے پاس ہے۔

حضرت امیر معاویہ رضی اللہ تعالیٰ عنہ تک یہ شعر پہنچے تو آپ نے قسم کھائی کہ اب یزید کو سفیان بن عوف کے پاس ارضِ روم میں ضرور بھیجوں گا تا کہ اُسے بھی وہ مصائب آئیں جو دوسرے لوگوں کو آئے ہیں۔

## امیر لشکر کون؟

یزید کے حامی اس بات پر بہت زور دیتے ہیں کہ لشکر کا سرور یزید تھا حالانکہ ابن اشیر کی یہ عبارت سفیان بن عوف رضی اللہ تعالیٰ عنہ کی سرکردگی کا اعلان کر رہی ہے۔ یزید تو میں آیا اور وہ بھی سزا کے طور پر مجبورادہ تو مجرم تھا اسے رئیس المجاہدین بلکہ مجاہد کہنا بھی زیادتی ہے۔

علامہ یحییٰ نے بھی عمدة القاری فی شرح البخاری، جلد ۱۳، صفحہ ۱۹۱ میں حضرت سفیان بن عوف ہی کی سروراری کا ذکر کیا ہے اور اس کے بعد وضاحت سے لکھا ہے

قلت الاظهر ان هؤلاء السادات من الصحابة كانوا مع سفیان هذا ولم يكونوا مع یزید بن معاویة

لانه لم یکن اهلا ان یكونوا هؤلاء السادات فی خدمتہ۔

**ترجمہ :** میں کہتا ہوں کہ زیادہ ظاہر یہی بات ہے کہ یہ بڑے بڑے صحابہ کرام انہی حضرت سفیان کی سرکردگی میں

تھے۔ یزید بن معاویہ کے تحت نہیں تھے کیونکہ وہ اس کا اہل ہی نہیں تھا کہ یہ عظیم لوگ اس کے خادم بننے۔

تاریخ کامل اور یحییٰ کے علاوہ تاریخ ابن خلدون جلد ۳ صفحہ ۱۰، فتح الباری اور المہدایہ والنہایہ (ابن کثیر) قسطلانی شرح بخاری، جلد ۵، صفحہ ۱۰، حاشیہ بخاری جلد ۱، صفحہ ۳۱۰ سے بھی یہی تصریحات ہیں۔

### شہر قیصر سے مراد

فتح الباری از علامہ ابن حجر عسقلانی کے مطابق حضور اکرم ﷺ نے جب یہ ارشاد فرمایا کہ شہر قیصر میں پہلی جنگ کے مجاہدین مغفور ہیں اس وقت قیصر محض میں رہتا تھا لہذا یہ دشمن گوئی اور خوشخبری قسطنطینیہ کے بجائے غزوہ محض سے متعلق ہے۔ زیادہ قرین قیاس بھی یہی ہے اور سب کا اتفاق ہے کہ یزید اس میں ہرگز شامل نہیں تھا۔ گویا وہ شاخ ہی نہ رہی جس پر آشیانہ تھا

اب وہ تمام پروپیگنڈا جو شہر قیصر سے قسطنطینیہ مراد لے کر یزید کو جنتی بنانے کے لئے جارہا تھا۔ اپنے آپ ہی بے بنیاد ٹھہرا اور اس کی عمارت دھڑام سے زمین پر آ گئی۔

### خارجیوں کا غفرلہ

خارجیوں اور یزیدیوں کے پاس یزید کو مغفور (یعنی عفو) ثابت کرنے کے لئے سب سے بڑی دلیل یہی حدیث قسطنطینیہ ہے۔ ان کے نزدیک قسطنطینیہ میں اولین جہاد کرنے والوں کو زبان رسالت ﷺ نے **مغفور لہم** (بخشے ہوئے) ہونے کی خوشخبری دی وہی لہذا یزید کا ان میں شامل ہونا بھی اس کی بخشش کی دلیل ہے۔ ہم نے گذشتہ اوراق میں تفصیل سے یہ ثابت کر دیا ہے کہ نہ یزید ان اولین مجاہدین میں شامل تھا اور نہ اس خوشخبری کا مستحق بلکہ یہ حدیث پاک قسطنطینیہ کے بجائے محض کے متعلق ہے (کیونکہ ارناہ نبوی ﷺ میں کسی شہر کا نام مذکور نہیں بلکہ حدیث قیصر یعنی شہر قیصر فرمایا گیا) اور شہر قیصر اس وقت محض تھا۔ قسطنطینیہ تو اس وقت آباد بھی نہیں ہوا تھا اور محض کی جنگ میں یزید کے شامل نہ ہونے پر سب کا اتفاق ہے۔ اب ہم ایک اور انداز میں اس حدیث پاک پر غور پر کرتے ہیں اور وہ یہ کہ بالفرض یہ حدیث قسطنطینیہ کے بارے میں ہی ہو اور یزید پہلے الفکر اسلام میں شامل بھی ہو نیز وہ **مغفور لہم** کی خوشخبری کا حقدار بھی ہو تو بھی اس سے مراد نہیں ہے کہ جہاد قسطنطینیہ کے بعد اسے ظلم و ستم اور گناہ نافرمانی کرنے کی حکم کھلا اجازت مل گئی ہے اور اس کا کوئی کفر و شرک یا فسق و فجور اسے جنت میں جانے سے روک نہیں سکتا۔ علم حدیث کے ماہرین سے یہ بات حقیقی نہیں ہے کہ بہت سے نیک کاموں پر حضور ﷺ نے **غفرلہ اور مغفور لہم** وغیرہ فرما کر جو بخشش کی نوید سنائی ہے اس سے مراد پہلے کے گناہوں کی بخشش ہے

نہ کہ زندگی بھری خطاؤں کی بخشش بھی و ایمان اور اخلاص کی شرط کے ساتھ ہے۔ مومن وہ شخص نہ ہوگا تو کوئی بھی نیکی قبول نہیں جب تک ہی قبول نہیں ہوئی تو اس کے صلے کی کیا صورت اور بخشش کا کیا مطلب اس میں کوئی شک نہیں کہ ارم الراحمین اپنی رحمت سے ایک ہی آن میں سب گناہ معاف فرما سکتا ہے مگر ہم کسی ایک فعل کو سامنے رکھ کر اس کی حتی بخشش کا فتویٰ کیونکر دے سکتے ہیں جبکہ نہ فاعل کے اخلاص کا علم ہے نہ فعل کی قبولیت کا۔ بلاشبہ حضور پر نور، شافع یوم النشور ﷺ بھی اپنے رب کے فضل و کرم سے ہر کسی کے فعل، اخلاص اور قبولیت و جزا سے واقف ہیں مگر جب تک سرکار ﷺ کسی شخص کے جتنی و مغفور ہونے کی وضاحت نہیں فرماتے ہمیں یقینی فتویٰ دینے کا کوئی حق نہیں ہے ایسی احادیث مبارکہ جن میں بعض کاموں پر بخشے جانے کا ذکر ہے دراصل اعمال کے فضائل میں ہیں عامل کی قطعی نشاندہی نہیں کرتیں۔ مثال کے طور پر درج ذیل ارشادات پر غور فرمائیے اور **مغفورہ** وغیرہ کا مفہوم سمجھئے۔

قیام شب قدر کا ثواب یوں بیان فرمایا۔ جو شب قدر میں ایمان و اخلاص کے ساتھ جاگے

**غفر له ما تقدم من ذنبه۔** (بخاری شریف، جلد ۱، صفحہ ۱۰)

**ترجمہ:** اس کے پہلے کے گناہ معاف ہو گئے۔

فرمائیے کیا اس ارشاد عالی سے یہ نتیجہ نکالنا درست ہوگا کہ ایک بار شب قدر میں قیام کر لینے والے کو آئندہ کسی نیکی و احتیاط کی ضرورت نہیں کیونکہ وہ بخشا گیا۔

**(ب) وضو کی فضیلت**

حضور ﷺ نے فرمایا جس نے میرے اس وضو کے مطابق وضو کر کے خلوص اور یکسوئی کے ساتھ دو گنا ادا کیا تو

**غفر له ما تقدم من ذنبه۔** (مسلم شریف، جلد ۱، صفحہ ۱۲۰)

**ترجمہ:** اس کے گزشتہ گناہ معاف کر دیے گئے۔

**(ج) حدیث جمعہ**

حدیث جمعہ میں ہے جو جمعہ کے دن نہائے اور حتی الامکان پاک ہو کر تیل یا خوشبو لگائے ہوئے جمعہ کے لئے حاضر ہو بشرطیکہ وہ مخصوص کے درمیان تفرقہ نہ ڈالے اور سود و گاندہ نہ پڑھا اور امام کا خطبہ بھی خاموشی سے سنا تو

**غفر له ما بينه وبين الجمعة الاخرى۔**

**ترجمہ:** اس کے لئے ہفتے بھر کے گناہ بخشے گئے۔

## (۶) آمین میں موافقت

حضور پر نور ﷺ نے فرمایا جب امام **ولا الضالین** کہے تو تم آمین کہو جو جس کا کہنا فرشتوں کے کہنے کے موافق

ہو تو

**غفرلہ ما تقدم من ذنبہ۔** (بخاری)

**ترجمہ:** اس کے پہلے سب گناہ بخش دیئے گئے۔

## (۷) محفل ذکر

مخلی ذکر میں رضائے الہی کے لئے جمع ہونے والے کو آسمان سے آواز دی جاتی ہے

**ان قوموا مغفور لکم۔**

**ترجمہ:** اٹھو اس حال میں کہ بخشے گئے ہو۔

## (۸) جمعہ کی رات

سورۃ یسین، حلم اور دخان پڑھنے والے کے بارے میں فرمایا

**اصبح مغفور لہ**

**ترجمہ:** اس نے اپنی بخشش کرا کے صبح کی۔

## (۹) حلقہ ذکر

حلقہ ذکر میں بیٹھے والے فرشتے اہل مجلس کی دعا پڑھتے ہیں اور جب ورد پڑھا جاتا ہے تو وہ بھی پڑھتے ہیں

پھر جب یہ مبارک محفل ختم ہوتی ہے تو وہ فرشتے کہتے ہیں

**طوبیٰ لہو لاء فانہم مغفور لہم۔**

**ترجمہ:** ان سب کو بشارت کہ یہ بخشے ہوئے ہیں۔

(۱۰) جو شخص چالیس دن نماز باجماعت پڑھ لے اس کا نام جنت کے دروازے پر لکھ دیا جاتا ہے۔

(۱۱) حج سے لوٹنے والے گناہوں سے ایسے پاک ہو جاتا ہے جیسے آج ہی پیدا ہوا ہو۔

سوچئے اگر حدیث قیصر کے الفاظ **مغفور لہم** سے بڑید کو قطعی جنتی قرار دیتا اور مست ہے تو احادیث مذکورہ کی رو

سے ہر حاجی، چالیس دن باجماعت نماز پڑھنے والے، کسی بھی مجلس ذکر میں ایک بار شامل ہونے والے اور کسی شب جمعہ

کو مذکورہ سورتوں کی تلاوت کرنے والے کو بھی ہر قیمت پر قطعی جنتی سمجھ لینا چاہیے اگرچہ وہ ان کے بعد جو چاہے کرے اور

کرنا رہے اگر ایسا نہیں اور یقیناً نہیں تو یزید بیچارے کے لئے اتنے پایہ بلیے کا کیا فائدہ۔ اگر وہ ایک بار مجبور ہو کر (جیسا کہ اوپر گزرا) قسطنطنیہ کے جہاد میں شریک ہو بھی گیا تو کیا اس کی نیکی گلستانِ نبوت کو اجاڑنے کی گناہ سے بھی بڑی ہے۔ اگر کسی بے گناہ مسلمان کو جان بوجھ کر قتل کرنا جرمِ عظیم ہے تو نو اسے رسول، جگر گوشے، بول سیدنا امام حسین علی جدہ رضی اللہ تعالیٰ عنہ پر ان کے باقی اعزہ و احباب پر تلوار چلانا یقیناً اتنا بڑا جرم ہے جس کی شدت و خوست اندازے سے باہر ہے۔ پھر مدینہ منورہ کی توہین اور حرمِ غلیل کی اہانت بھی ایسے گناہ نہیں جسے کوئی اہل ایمان محسوس نہ کر سکے۔ ہاں جن کے ایمان پر یزید کا ٹھپہ ہے اور جو اسے اپنا امیر (مان کر امیر المؤمنین) کہتے ہیں اس فطرتِ ایمان سے بہرہ ور ہی نہیں تو جو چاہیں کریں اور کہیں ہم اس کے سوا انہیں کیا جواب دیں کہ

**لعنت الله عليكم دشمنان اهل بیت**

### مقامِ یزید

**غفرلہ اور مغفور لہم** والی ان احادیث کے پیش نظر صاف ظاہر ہے کہ یزید اگر بغرض محال اس خوشخبری کا مستحق بھی ہوا تو اس سے مراد قطعی اور ابدی بخشش نہیں بلکہ سابقہ گناہوں کی بخشش ہے پھر اس کے باوجود کے سیاہ کار نامے (واللہ کرہ) مدینہ منورہ کی توہین اور مکہ معظمہ پر حملہ بھی اسے اس شرف سے محروم کر دینے کے لئے کافی ہیں۔ چنانچہ محدثین نے اسی حدیث کے تحت تصریح فرمائی ہے کہ

**انه لا يلزم من دخولہ فی ذلك العموم ان لا يخرج بدليل خاص۔** (حاشیہ بخاری، جلد ۱، صفحہ ۳۱۰)

**ترجمہ:** خوشخبری کے عموم میں یزید کے داخل ہونے سے لازم نہیں آتا کہ وہ کسی خاص دلیل کے ساتھ اس سے خارج بھی نہ ہو سکے۔

یہی نقطہ نظر عمدۃ القاری شرح بخاری، جلد ۱۳، صفحہ ۱۹۱، ارشاد الساری شرح بخاری از امام قسطلانی، جلد ۵، صفحہ ۱۲۳، شرح الہباری شرح البخاری از علامہ ابن حجر عسقلانی، جلد ۶، صفحہ ۱۰۲، شرح تراجم بخاری از شاہ ولی اللہ محدث دہلوی علیہ الرحمۃ، فتاویٰ تذریب، تیسیر الہباری شرح بخاری وغیرہ وغیرہ میں بیان کیا گیا ہے۔ بلکہ امام قسطلانی تو دو لوگ انداز میں یوں بھی فرماتے ہیں:

**لمنح ان لا توقف فی شاتہ بل فی ایمانہ لعنة الله عليه وعلى النصارى وعلى اعوانه۔**

(ارشاد الساری، جلد ۵، صفحہ ۸۵)

سو ہمیں یزید کی شان اور ایمان (کے نہ ہونے) میں کوئی شک نہیں۔ اس پر بھی اللہ کی لعنت اور اس کے انصار و اعوان پر بھی۔ شرح عقائد صفحہ ۱۰۲ پر بھی یہی عبارت ہے۔ بلکہ امام ابن الجوزی علیہ الرحمۃ نے یزید پر لعنت کرنے کے حجاز



میں مستقل کتاب لکھی ہے جس کا نام ہے ”الرد علی المنعصب العبد المانع عن ذم البزید“ (نبراس) صفحہ ۵۵۳۔  
یعنی اس متعصب دشمن کا روجو یزید کا بُرا کہنے سے روکتا ہے۔

بلکہ اسے لعنتی کہنے والوں میں بڑے بڑے امام شامل ہیں چنانچہ حضرت امام احمد بن حنبل رضی اللہ تعالیٰ عنہ نے فرمایا:

**ولم لم العن من لعنة الله في كتابه۔**

**ترجمہ:** اور میں اس پر لعنت کیوں نہ بھیجوں جسے اللہ نے اپنی کتاب میں ملعون فرمادیا ہے۔

اس کے ملعون ہونے کی مزید شہادتیں و درکار ہوں تو روج ذیل کتابوں کا مطالعہ فرمائیے جن میں اسے مستحق لعنت، بے ایمان اور ووزخ کا اہل مذہن وغیرہ قرار دیا گیا ہے پھر یہ لکھنے والے وہ امام ہیں جن کی عظمت علمی کو آج تک خراج عقیدت پیش کیا جاتا ہے۔



(۱) اسمعاف الراغبین از علامہ محمد علی الصبان

(۲) النصو اعق المحوفہ از امام ابن حجر مکی استاذ ملا علی قاری

(۳) شرح فقہا کبر از حضرت ملا علی قاری

(۴) نبراس شرح شرح عقائد از علامہ عبدالعزیز دہلوی

(۵) شرح عقائد از علامہ تفتازانی

(۶) ارشاد الساری شرح بخاری از علامہ قسطلانی

(۷) تکمیل الایمان از حضرت شیخ عبدالحق محدث دہلوی

(۸) تاریخ الخلفاء از علامہ سیوطی

(۹) مشنوی شریف از حضرت مولانا دروم

(۱۰) حیوۃ النبی ان از علامہ میری

(۱۱) تفسیر مظہری و کتابات از علامہ شاہ خالد پانی پتی

(۱۲) فتاویٰ عزیزیہ از شاہ عبدالعزیز محدث دہلوی۔ (علیہم السلام)

ان بزرگان دین اور محدثین کرام کے علاوہ حامیان یزید اپنے ان معتد و مستند بزرگوں کی تحریر بھی دیکھیں

(۱) یزید بن معاویہ از ابن تیسہ

(۲) الہدیہ والنہایہ از ابن کثیر

(۳) فتاویٰ عبدالحی از وحید الخرمانی

(۴) ہدیۃ المہدی از وحید الخرمانی

### یزید احادیث کی روشنی میں

ذیل میں یزید کے متعلق صحاح کی چند روایات پیش کی جاتی ہیں ان کے الفاظ میں اس کی بابت واضح ارشادات موجود ہیں اور صحابہ کرام رضی اللہ تعالیٰ عنہم کی تصدیق سے اس وضاحت میں اور بھی زور پیدا ہو گیا ہے۔ ان کے علاوہ بعض روایات دوسری کتابوں سے بھی لی گئی ہے۔ ان کی سند کیسی ہی سہی چونکہ ان کی تائید احادیث صحیحہ سے ہو جاتی ہے لہذا یہ بھی قوی ہے کیونکہ اصول حدیث کے مطابق جس ضعیف یا موضوع حدیث کی تائید صحیح حدیث میں مل جائے وہ بھی صحیح ہو جاتی ہے۔ (اصول فقہ الاسلامی و دہلوی)

### حدیث نمبر ۱

عن ابی ہریرۃ سمعت الصادق المصدوق علیہ السلام ھلکۃ امنی علی ایدی غلمۃ من قریش۔

(رواہ البخاری کتاب الفتن، جلد ۲، صفحہ ۱۰۴۶)

**ترجمہ:** فرمایا ابو ہریرہ رضی اللہ تعالیٰ عنہ نے کہ میں نے حضور صادق و مصدوق علیہ السلام سے سنا ہے میری امت کی ہلاکت چند قریشی لڑکوں کے ہاتھوں ہوگی۔

چنانچہ ابو ہریرہ رضی اللہ تعالیٰ عنہ کے بارے میں روایت ہے

### حدیث نمبر ۲

ان ابا ہریرۃ کان یمشی فی الاسواق ویقول اللھم لا تدرکنی سنۃ سنین ولا امارۃ الصبیان۔

(فتح الباری، صفحہ ۸)

**ترجمہ:** حضرت ابو ہریرہ رضی اللہ تعالیٰ عنہ بازاروں میں چلتے پھرتے کہتے تھے کہ اے اللہ! ۶۰ مجھ تک نہ پہنچے اور نہ لڑکوں کی حکومت۔

تاریخ گواہ ہے یزید ساٹھ (۶۰) میں تخت نشین ہوا اور حضرت ابو ہریرہ ۵۹ھ میں وصال پا گئے۔

۶۰ھ کے بعد کیا ہوگا یہ بھی حدیث میں دیکھئے۔ حضرت ابو سعید خدری رضی اللہ تعالیٰ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا ہے

### حدیث نمبر ۲

يَكُونُ خَلْفَ بَعْدَ مِائَتَيْنِ مِائَةً اَضَاعُوا الصَّلَاةَ وَاتَّبَعُوا الشَّهْوَاتِ فَمُوفٍ بِلِقْوِنِ غِيَارِ

(الہدایہ والنہایہ، صفحہ ۲۳۰)

**ترجمہ:** ۶۰ھ کے بعد ایسے ناخلف ہوں گے جو نمازوں کو ضائع کریں گے اور نفسانی خواہشات کی پیروی کریں گے تو وہ جلد ہی (جہنم کی وادی) فی میں ڈال دیئے جائیں گے۔

صحیح بخاری کی روایت اور دوسری حدیثی تشریحات سے واضح ہو گیا کہ ۶۰ھ میں برسرِ اقتدار آنے والا کس کردار کا حامل اور کس انجام کا مستحق ہے جس بد بخت کو سرکارِ دو عالم ﷺ جہنم کی وادی فی میں پہنچا رہے ہیں۔ بعض دشمنانِ اہل بیت اسے جنت کی طرف گھسیٹنا چاہتے ہیں مگر اس سے یزید کو تو فائدہ نہیں پہنچے گا البتہ یہ بھی اس کے ساتھ ہی فانی النار ہوں گے۔

جہنم میں دھکیلیں نیچے یوں کو حسن جھوڑوں کو یوں پہنچائیں گھر تک

بخاری شریف کی اسی حدیث کی شرح میں علامہ ابن حجر علیہ الرحمۃ جو بخاری شریف کے بہترین شارح ہیں فرماتے ہیں (دیکھئے فتح الباری)

اور اس میں اشارہ ہے یزید کے بارے میں جو سب سے پہلا نوخیز لڑکا ۶۰ھ میں برسرِ اقتدار آیا وہ ایسا ہی تھا (جیسا کہ حدیث میں شہر دی گئی ہے) دوسرے عظیم شارح بخاری علامہ یعنی **امارۃ الصبیان** والی روایت کی شرح میں فرماتے ہیں:

ان نوخیز لڑکوں میں پہلا یزید ہے۔ (علیہ المستحق)

وہ اکثر بزرگوں کو بڑے بڑے عہدوں سے برطرف کر کے اپنی قریبی نوخیز لڑکوں کو عہدے سپرد کرتا تھا۔

### حدیث نمبر ۳

بروایت ابو ہریرہ رضی اللہ تعالیٰ عنہ حضور اکرم ﷺ نے فرمایا:

لَا يَزَالُ امْرُؤٌ هَذِهِ الْأُمَّةَ قَاتِمًا بِالْفُسْطِ حَتَّى يَكُونَ أَوَّلُ مَنْ يَشْلُمُهُ رَجُلٌ مِنْ أُمَّةٍ بِقَالَ لَهُ يَزِيدُ..

(الہدایہ والنہایہ، جلد ۸، صفحہ ۲۳۱، صواعقِ محرقہ، صفحہ ۲۲۱، تاریخ الخلفاء، صفحہ ۱۶۰)

**ترجمہ :** میری اُمت کا کام عدل سے چلتا رہے گا یہاں تک پہلا وہ شخص جو اسے تباہ و برباد کرے گا بنی امیہ سے ایک شخص ہوگا جسے یزید کہا جائے گا۔

### حدیث نمبر ۵

عن ابی الدرداء قال سمعت النبی ﷺ یقول اول من یدل سننی رجل من بنی امیہ یقال له یزید۔  
(تاریخ الخلفاء وغیرہ)

**ترجمہ :** حضرت ابوذر رضی اللہ تعالیٰ عنہ بیان کرتے ہیں میں نے حضور ﷺ کو فرماتے ہوئے سنا ہے پہلا جو شخص میری سنت کو بدلے گا وہ بنی امیہ سے ہوگا جسے یزید کہا جائے گا۔

### خلاصہ

ان تمام احادیث کے مضمون کا خلاصہ یہ نکلا کہ

(۱) حضور اکرم ﷺ کی سنت کو تبدیل کرنے والا اولین بد بخت یزید ہے۔

(۲) اُمت کے نظام عدل کو سب سے پہلے تباہ کرنے والا یزید ہے (اس سے دو ایک بھی عبرت پکڑیں جو حضرت سیدنا امیر معاویہ رضی اللہ تعالیٰ عنہ پر زبانا طعن و راد کرتے ہیں اور ظلم و ستم کی جلی دانستائیں عمر بن الخطاب سے منسوب کرتے ہیں)

(۳) یزید اور اس کے نو خیز ساتھی اُمت مسلمہ کو ہلاکت سے دو چار کریں گے۔

(۴) یزید کے بارے میں یہ روایات اتنی یقینی تھیں کہ حضرت ابوہریرہ رضی اللہ تعالیٰ عنہ اس کے ڈر سے پہلے فوت ہوئے کی دعائیں علاوہ باز اردوں میں چلتے پھرتے کیا کرتے تھے۔

(۵) یزید جتنی نہیں اور حدیث قسطنطنیہ والی بشارتوں کا مستحق نہیں بلکہ جہنم کی دادی غی اُسے اور اس جیسوں کو الاٹ ہو چکی ہے۔

### ایک فیصلہ کن واقعہ

نوفل بن فرات کا بیان ہے کہ میں حضرت سیدنا عمر بن عبدالعزیز رضی اللہ تعالیٰ عنہ کے پاس بیٹھا ہوا تھا کہ کسی نے یزید کا ذکر کرتے ہوئے اُسے امیر المومنین کہہ دیا تو حضرت عمر بن عبدالعزیز رضی اللہ تعالیٰ عنہ (جو خود بھی بنی امیہ میں سے تھے) مروی حضرت سے والا لہے اتقول امیر المومنین تو اس (بد بخت) کو امیر المومنین کہتا ہے پھر اُسے بیس گوزے لگانے کا حکم دیا۔ (صواعق محرقة، صفحہ ۲۲۱)

## فائدہ

یزید کو امیر المومنین اور قطعی جنتی کہنے والے اگر یہاں کوڑوں سے بچ جائیگے تو میدانِ حشر میں خدا کے عذاب سے کیونکر بچ سکیں گے۔

یزید پرستوں نے بہت زور لگا کر اس قاتل اہل بیت کی شان میں ایک حدیث کا سہارا لیا اور وور کی کوڑی لا کر اسے یزید پر منطبق کیا۔ گذشتہ تحقیق سے ثابت ہو چکا ہے کہ یہ محض تکلف تھا اور اس ڈوبتے کو استدلال کے اس تنگے نے بھی کوئی سہارا نہیں دیا بلکہ یزید کا ذکر صراحت کے ساتھ جن احادیث میں آیا وہاں اس کی مدح نہیں بلکہ مذمت ہے مثلاً

اول من یدخل سننی وجعل من بنی امیہ یقاتلہ یزید۔ (تاریخ الخلفاء)

**ترجمہ :** سب سے پہلے جو شخص میری سنت کو بد لے گا بنی امیہ سے ہوگا اسے یزید کہا جائے گا۔

اب آئیے جگر گوشہ رسول ﷺ کو ردیدہ بقول رضی اللہ تعالیٰ عنہا حضرت سیدنا امام حسین رضی اللہ تعالیٰ عنہ کے فضائل و مناقب کی طرف۔ حدیث کی کون سی کتاب ہے جو آپ رضی اللہ تعالیٰ عنہ کے ذکر سے خالی ہے اور کون سا محدث ہے جس نے بابِ بائعہ کر آپ کی شان میں شہنشاہ رسالت و صداقت ﷺ کے ارشادات کا حوالہ نہیں دیا۔ غور کیجئے دشمنانِ اہل بیت کو سیدنا رسولانا امام حسین رضی اللہ تعالیٰ عنہ کے فضائل کی سینکڑوں احادیث نظر نہیں آتیں مگر اپنے امیر یزید کو جنتی بنانے کے لئے کتنے جتن کر رہے ہیں اور ان کی اس کوشش کا کام پر کیا کہیں کہ

لعنت اللہ علیکم دشمنانِ اہل بیت

مشنے لحونہ از خروارہ کے طور پر یہاں بارگاہِ امامت میں بدیہ عقیدت پیش کرنے کے لئے صرف چند احادیث و رجح کی جاتی ہیں۔

## (۱) سب سے زیادہ محبوب

سیدنا انس رضی اللہ تعالیٰ عنہ کی روایت ہے کہ حضور ﷺ سے پوچھا گیا

ای اہل بیتک احب الیک

**ترجمہ :** اپنے اہل بیت میں سے آپ ﷺ کو کون زیادہ محبوب ہے۔

حضور اکرم ﷺ نے فرمایا:

الحسن والحسين

**ترجمہ :** حسن و حسین۔

وكان يقول لفاطمه ادعى لى ابى فبشمهما وبضمهما اليه۔ (ترمذی، مشکوٰۃ)

**ترجمہ :** اور حضور ﷺ کا طہر رضی اللہ تعالیٰ عنہا سے فرماتے تھے کہ میرے پاس میرے بچوں کو بلاؤ پھر ان دونوں کو سو گلتے تھے اور اپنے سے پٹناتے تھے۔

### (۲) ناز کے پالنے

حضرت بریدہ رضی اللہ تعالیٰ عنہ سے روایت ہے کہ حضور ﷺ خطبہ ارشاد فرما رہے تھے کہ حضرت حسنین کریمین رضی اللہ عنہما آگے دونوں سرخ قمیضوں میں ملبوس چلتے تھے اور گرتے تھے

فَنَزَلَ رَسُولُ اللَّهِ ﷺ مِنَ الْمِنْبَرِ فَحَمَلَهُمَا وَوَضَعَهُمَا بَيْنَ يَدَيْهِ۔

**ترجمہ :** رسول اللہ ﷺ منبر سے اترے اور ان دونوں کو اٹھا کر اپنے سامنے بٹھالیا۔

پھر فرمایا بچہ ارشاد ہے اللہ کا کہ

إِنَّمَا أَمْوَالُكُمْ وَأَوْلَادُكُمْ فِتْنَةٌ۔

**ترجمہ :** تمہارے مال اور تمہارے بچے جانچ ہی ہیں۔ (پارہ ۲۸، سورۃ انفکاتین، آیت ۱۵)

میں نے ان دونوں بچوں کو چلتے اور گرتے دیکھا تو صبر نہ کر سکا حتیٰ کہ میں نے اپنی انگلیوں روک کر ان دونوں کو اٹھا لیا۔ (ترمذی، ابوداؤد و نسائی)

### (۳) جگر گوشہ رسول ﷺ

حضور اکرم ﷺ کی چچی ام فضل (رضی اللہ تعالیٰ عنہا) زوجہ حضرت عباس بن عبدالمطلب (رضی اللہ تعالیٰ عنہ) ایک روز بارگاہ رسالت ﷺ میں حاضر ہوئیں اور عرض کیا یا رسول اللہ ﷺ! آج میں نے ایک خوفناک خواب دیکھا۔ فرمایا **ہوا** (دیکھا) عرض کیا بہت خطرناک ہے۔ فرمایا وہ کیا ہے؟

رَأَيْتُ كَأَنَّ قِطْعَتَهُ مِنْ جَسَدِكَ قُطِعَتْ وَوَضَعْتُ فِي حَجَرٍ۔

**ترجمہ :** میں نے دیکھا گویا کہ آپ (ﷺ) کے جسم مبارک سے ایک ٹکڑا اٹھا اور میری گود میں رکھا گیا۔

فرمایا:

وَأَيْتٌ خَيْرٌ

**ترجمہ :** تو نے بہت اچھا خواب دیکھا۔

تَلَدَ فَاطَمَتَهُ انْشَاءُ اللَّهِ غُلَامًا يَكُونُ فِي حَجَرٍ۔

**ترجمہ :** انشاء اللہ فاطمہ کے ہاں ایک بیٹا ہوگا جو تیری گود میں رہے گا۔

چنانچہ حضرت امام حسین رضی اللہ تعالیٰ عنہ کی ولادت باسعادت ہوئی اور وہ حضرت ام فضل رضی اللہ تعالیٰ عنہا کی

گو دوس رہے۔ (مکتوٰۃ)

### (۴) نام مقدس

حضرت امیر المومنین علی المرتضیٰ رضی اللہ تعالیٰ عنہ فرماتے ہیں کہ جب حضرت حسین رضی اللہ تعالیٰ عنہ پیدا ہوئے تو حضور ﷺ تشریف لائے اور فرمایا مجھے میرا بیٹا دکھاؤ جب انہیں حاضر خدمت کیا گیا تو پوچھا کیا نام رکھا ہے؟ میں نے عرض کیا حرب۔ فرمایا اس کا نام حسین ہے پھر فرمایا میں نے اس کا نام ہارون کی اولاد کے نام کی طرح شبیر رکھا ہے۔ (طبرانی)

گویا حضرت ہارون علیہ السلام کے ایک بیٹے کا نام شبیر (عربی میں ترجمہ حسین) ہے۔ آپ کی کنیت ابو عبد اللہ لقب سبط رسول و یحانۃ الرسول اور سید ہیں۔ (رضی اللہ تعالیٰ عنہ)

### (۵) شبیہ رسول

بخاری شریف میں حضرت امام حسین رضی اللہ تعالیٰ عنہ کے بارے میں حضرت انس رضی اللہ تعالیٰ عنہ کے یہ الفاظ مروی ہیں

واللہ انہ کان اشبهہم برسول اللہ ﷺ۔

**ترجمہ:** اللہ کی قسم یہ سب سے زیادہ رسول اللہ ﷺ کے ہم شکل تھے۔

ایسے ہی الفاظ سیدنا امام حسن رضی اللہ تعالیٰ عنہ کے بارے میں منقول ہیں۔

ایک صحابی رضی اللہ تعالیٰ عنہ کو حضور تاجدار حسن ﷺ سے کچھ مشابہت تھی چنانچہ صحابہ کرام اور تابعین عظام رضوان اللہ تعالیٰ عنہم ان پر شاربو جاتے تھے جو سب سے زیادہ مشابہت رکھے اس کی محبت و عظمت کا کیا حال ہونا چاہیے مگر افسوس یزیدی اس نکتہ ایمان کو سمجھنے سے قاصر ہیں۔

### (۶) دعائے حبیب مصلیٰ

حضرت اسامہ بن زید رضی اللہ تعالیٰ عنہ فرماتے ہیں کہ میں ایک رات کسی ضرورت سے حضور ﷺ کی خدمت میں حاضر ہوا۔ حضور ﷺ کسی چیز کو گود میں لئے تشریف لائے۔ میں نے کام سے فارغ ہو کر حضور ﷺ سے پوچھا تو آپ نے کپڑا ہٹایا تو دیکھا حسین و حسین رضی اللہ تعالیٰ عنہم آپ کے مقدس رانوں پر تھے پھر دعا فرمائی

ہذان ابنای وابناتہننی انی احبہما فاحبہما واحب من یحبہما۔ (ترمذی)

**ترجمہ:** یہ میرے دونوں بیٹے میری بیٹی کے بیٹے ہیں۔ الہی میں ان دونوں سے محبت رکھتا ہوں تو بھی ان دونوں سے محبت رکھا اور اس سے بھی محبت رکھ جو ان سے محبت رکھے۔

## (۷) کمالِ قرب

حضرت یحییٰ بن مرۃ سے روایت ہے کہ حضور اکرم ﷺ نے فرمایا

حسین منی وانا من حسین احب الله من احب حسینا حسین سبط من الاسباط۔ (ترمذی)

**ترجمہ:** حسین مجھ سے ہیں اور میں حسین سے ہوں اللہ اس سے محبت رکھے جو حسین سے محبت رکھے۔ حسین اسباط میں سے ایک سبط ہیں۔

(سید اس دعوت کو کہتے ہیں جس کی بڑا ایک ہوا اور شاخیں بہت جیسے حضرت یعقوب علیہ السلام کے بیٹے اسباط کہلاتے ہیں) ارشاد کا مطلب یہ ہے کہ اس شہزادے سے میری نسل بہت چلے گی اور مشرق و مغرب میں پھیل جائے گی دیکھئے آج سادات کہاں کہاں نہیں پھنپے اور پھیلے نیز حسنی سید کم ہیں اور حسینی زیادہ۔ کاش یزیدی ٹولہ صرف ایک اسی حدیث پر غور کر لے اور بغض امام پاک رضی اللہ تعالیٰ عنہ سے تائب ہو جائے۔

## (۸) چمنستانِ کرم

حضرت حذیفہ رضی اللہ تعالیٰ عنہ فرماتے ہیں میں نے اپنی والدہ سے کہا کہ اجازت ہو تو نبی کریم ﷺ کی خدمت میں جاؤں آپ کے ساتھ نماز مغرب پڑھوں اور اپنے آپ کے لئے بخشش کی دعا کراؤں۔ چنانچہ میں حضور ﷺ کی خدمت میں حاضر ہوا مغرب بلکہ عشاء بھی آپ ﷺ کے ساتھ پڑھی پھر آپ ﷺ کو ابھائے ہوئے تو میں پیچھے ہویا۔ میری آواز سنی تو فرمایا کون، حذیفہ ہے؟ عرض کیا جی ہاں۔ فرمایا کیا کام ہے اللہ تمہیں اور تمہاری ماں کو بخشے بے شک یہ ایک فرشتہ ہے جو آج رات سے پہلے کبھی زمین پر نہیں اترا اس نے اللہ سے اجازت مانگی کہ مجھے سلام کہے اور بشارت دے

بان فاطمة سيدة نساء اهل الجنة وان الحسن والحسين سيد الثباب اهل الجنة۔

فاطمہ جنتی لوگوں کی بیویوں کی سردار ہیں اور حسن و حسین جنتی نوجوانوں کے سردار ہیں۔

مجدد ملت علیہ الرحمہ نے کیا خوب فرمایا:

کیا بات رضا اس چمنستانِ کرم کی

زیرا ہے کلی جس میں حسین اور حسن پھول

اس روایت سے علم غیب کا اثبات بھی ہوتا ہے کہ حضرت حذیفہ رضی اللہ تعالیٰ عنہ کی ضرورت و نیت آپ ﷺ پر

آدھار تھی۔



**(۹) حب و بغض**

حضرت ابن عباس رضی اللہ تعالیٰ عنہ سے روایت ہے حضور اکرم ﷺ نے فرمایا

من احبهما فقد احبني ومن البغضهما فقد ابغضني۔ (ابن عساکر)

**ترجمہ :** جس نے ان دونوں (یعنی حسین و عقیل) سے محبت رکھی اس نے مجھ سے محبت رکھی اور جس نے ان سے بغض رکھا اس نے مجھ سے بغض رکھا۔

لہذا انھیں فرمایا مولانا حسن رضا خاں علیہ الرحمہ

بارغ جنت کے بہرہ مرخ خوان اہل بیت

تم کو مژدہ ناز کا اے دشمنان اہل بیت

**میدان کربلا حبیب خدا ﷺ کی نگاہ میں**

اہل سنت کا موقف ہے کہ حضور اکرم ﷺ کو بتایا گیا کہ کربلا کو دونوں پہلے جانتے تھے۔ چنانچہ روایات ملاحظہ ہوں

(۱) ابن سعد و طبرانی میں حضرت ام المومنین حضرت عائشہ صدیقہ رضی اللہ تعالیٰ عنہا سے روایت ہے کہ حضور اکرم ﷺ نے فرمایا مجھے جبریل علیہ السلام نے خبر دی

ان انبی الحین یفعل بعدی بارضی الطیف و جاءنی بہزہ الثریۃ فاعبرنی انہا مضجعہ۔

**ترجمہ :** بیشک میرا بیٹا میرے بعد سرزمین طیف یعنی کربلا میں شہید ہوگا۔ جبریل علیہ السلام وہاں کی مٹی لائے اور

بولے یہ اس صاحبزادے کی آرام گاہ ہے۔

(۲) حضرت امام احمد بن حنبل رضی اللہ تعالیٰ عنہ نے نقل کیا کہ حضور ﷺ نے فرمایا میرے ہاں ایک فرشتہ آیا جو پہلے کبھی

میں آیا تھا اس نے مجھے کہا آپ کا بیٹا حسین شہید ہوگا اگر چاہیں تو اس جگہ کی مٹی خدمت میں پیش کروں؟ پھر اس نے وہ

سرخ رنگ کی مٹی دکھائی۔

(۳) حضرت انس رضی اللہ تعالیٰ عنہ کی روایت کے مطابق بارش والے فرشتے نے حضور اکرم ﷺ کی زیارت کے لئے

اللہ تعالیٰ سے اجازت طلب کی تو اسے مل گئی۔ اس وقت نبی کریم ﷺ حضرت ام سلمہ رضی اللہ تعالیٰ عنہا کے گھر میں تھے۔

آپ ﷺ نے فرمایا خبردار! کوئی اندر داخل نہ ہو۔ اُسے وقت حضرت حسین بڑے اصرا سے اندر آ گئے

فَوُتِبَ عَلٰی رَسُولِ اللّٰهِ فَيَجْعَلُ رَسُولُ اللّٰهِ ﷺ يَلْمُثُهُ وَيُقْبِلُهُ۔

**ترجمہ :** یعنی نبی کریم ﷺ کی گود اور کندھوں پر کودنے لگے اور حضور ﷺ نے ان کو چومنے لگے۔ (بانی قصہ روایت بہرہ کے

مہمان ہے)

(۴) حضرت ام الفضل فرماتی ہیں کہ ایک دن حضور اکرم ﷺ کی خدمت میں حاضر ہوئیں تو حضرت امام حسین رضی اللہ تعالیٰ عنہ آپ کی گود میں تھے اور میں نے دیکھا کہ سرکار ﷺ کمرور ہے ہیں۔ فرمایا جبریل نے مجھے خبر دی ہے کہ آپ کے اس بیٹے کو آپ کی امت شہید کر دے گی اور مجھے اس جگہ کی سرخ مٹی بھی دکھائی ہے۔

(۵) حضرت ام سلمہ رضی اللہ تعالیٰ عنہا فرماتی ہیں کہ حضور ﷺ آرام فرما رہے تھے بیدار ہوئے تو تمکین تھے اور سرخ مٹی ہاتھ میں تھی جسے الٹ پلٹ کر رہے تھے۔ میں نے پوچھا یہ مٹی کیسی ہے؟ فرمایا مجھے جبریل ﷺ فرمادی ہے کہ

ان هذا يعني الحسين بنفل بارض العراق وهذه تربتها۔

**ترجمہ:** یہ صابز اوہ یعنی حسین رضی اللہ تعالیٰ عنہ عراق میں شہید ہو گئے اور یہ وہاں کی مٹی ہے۔

(۶) حضرت ام سلمہ رضی اللہ تعالیٰ عنہا فرماتی ہیں حضرات حسن اور حسین رضی اللہ تعالیٰ عنہما میرے گھر میں کھیل رہے تھے حضرت جبریل علیہ السلام نے حضرت امام حسین رضی اللہ تعالیٰ عنہ کی طرف اشارہ کرتے ہوئے عرض کیا یا رسول اللہ ﷺ آپ کے اس نعت جگر کو آپ کی امت شہید کر دے گی۔ پھر آپ ﷺ کی خدمت میں تھوڑی سی مٹی بھی پیش کی حضور اکرم ﷺ نے سوکھ کر فرمایا

ريح كرب وبلاء



**ترجمہ:** یعنی کرب و بلا کی بو۔

پھر فرمایا اے ام سلمہ (اے سنبھال لے) جب یہ مٹی خون ہوگی تو سمجھ لینا کہ

ان النبي قد قتل

**ترجمہ:** میرا بیٹا شہید ہو گیا ہے۔

(۷) حضرت محمد بن عمر بن حسن رضی اللہ تعالیٰ عنہم فرماتے ہیں کہ ہم حضرت امام حسین رضی اللہ تعالیٰ عنہ کے ساتھ کربلا کی دو نہروں پر تھے آپ نے شمر ذی الجوشن کو دیکھا تو فرمایا

صدق الله ورسوله قال رسول الله ﷺ فانها نظر الى كلب البع يلعغ في اهل بني و كان شمر ابرص۔

**ترجمہ:** اللہ اور اس کا رسول سچے ہیں۔ حضور اکرم ﷺ نے فرمایا تھا کہ میں گویا ایک البق کئے کو دیکھ رہا ہوں جو میرے اہل بیت کے خون میں منڈال رہا ہے اور وہ شمر مکھلمری میں جھٹلاتا۔

حضرت انس بن حارث صحابی رضی اللہ تعالیٰ عنہ فرماتے ہیں کہ میں نے نبی کریم ﷺ کو فرماتے سنا

ان النبي هذا بنفل بارض يقال لها كربلاء ضمن بشهد ذلك منكم فلبنصره۔

**ترجمہ:** میرا بیٹا اس زمین میں شہید ہوگا جسے کربلا کہتے ہیں سو جو تم میں اس وقت موجود ہو اس کی مدد کرے۔

چنانچہ حضرت انسؓ کر بلا میں حضرت حسین رضی اللہ تعالیٰ عنہ کے ساتھ شہید ہو گئے۔

(۹) حضرت یحییٰ حضری فرماتے ہیں کہ صفین میں حضرت علی رضی اللہ تعالیٰ عنہ کے ساتھ جب ہم نینوی کے برابر پہنچے تو حضرت علی رضی اللہ تعالیٰ عنہ نے پکار کر فرمایا

صبر ابا عبد اللہ بشط الفرات

**ترجمہ:** اے حسین فرات کے کنارے صبر کرنا۔

میں نے عرض کیا اے امیر المومنین! یہ کیا ہے؟ فرمایا نبی کریم ﷺ کا ارشاد گرامی ہے کہ جبرئیل نے مجھے خبر دی ہے حسین فرات کے کنارے شہید ہوگا اور مجھے وہاں کی مٹی بھی دکھائی۔

(۱۰) حضرت انسؓ بن مالک سے روایت ہے کہ ہم حضرت علی رضی اللہ تعالیٰ عنہ کے ساتھ حضرت حسینؓ کی قبر گاہ پر پہنچے (رضی اللہ تعالیٰ عنہم) امیر المومنین رضی اللہ تعالیٰ عنہ نے فرمایا

مهننا مناخ و کاہم و صوضع رحالہم و مہراق و صالہم فہ من ال محمد ﷺ یقتلون بھذہ العرصۃ تبکی علیہم السماء و الارض۔

**ترجمہ:** یہ شہداء کے اونٹ باندھنے کی جگہ ہے، یہ کچادے رکھنے کی جگہ ہے اور یہ ان کے خون بہنے کی جگہ ہے۔ کتنے ہی جوان آل رسول کے اس میدان میں شہید ہوں گے جن پر زمین و آسمان رونیں گے۔

(۱۱) حضرت عبداللہ بن عباس رضی اللہ تعالیٰ عنہ سے روایت کہ اللہ تعالیٰ نے حضور ﷺ کی طرف وحی بھیجی کہ میں نے یحییٰ بن زکریا علیہ السلام کے بدلے ستر ہزار آدمی مارے۔

انی قاتل و ہا میں بنتک سبعین الفا و سبعین الفا

**ترجمہ:** اور تیرے نواسے کے عوض ستر ہزار اور ستر ہزار مارنے والا ہوں۔

(۱۲) ان ہی سے روایت ہے کہ میں ایک دن دو پہر کو آرام کر رہا تھا کیا دیکھتا ہوں کہ حضور اکرم ﷺ کے پال مبارک بکھرے ہوئے ہیں اور گرد آلود ہیں، آپ کے ہاتھ مبارک میں ایک خون بھری شیشی ہے۔ میں نے عرض کیا یا رسول اللہ! یہ کیا ہے؟ فرمایا

دم الحسین و اصحابہ

**ترجمہ:** یہ حسین (رضی اللہ تعالیٰ عنہ) اور اس کے ساتھیوں کا خون ہے۔

جو میں ابھی اٹھا لایا ہوں۔ حضرت ابن عباس رضی اللہ تعالیٰ عنہ فرماتے ہیں میں نے وہ دن اور وقت یاد کر لیا۔ بعد میں پتہ چلا کہ واقعی حضرت امام پاک رضی اللہ تعالیٰ عنہ اسی دن اور اسی وقت شہید ہوئے تھے۔

(۱۳) حضرت ام سلمہ رضی اللہ تعالیٰ عنہا فرماتی ہیں کہ میں نے خواب میں حضور ﷺ کی زیارت کی۔ آپ ﷺ کی واڑھی مبارک اور گیسوئے مبارک پر غبار تھا۔ عرض کیا

مالئت بارسول الله

**ترجمہ :** حضور (ﷺ) یہ حالت کیا ہے؟

فرمایا

شهدت فلن الحسين انقا۔ (مکھڑوۃ ترمذی)

**ترجمہ :** میں ابھی حسین (رضی اللہ تعالیٰ عنہ) کی شہادت گاہ میں تھا۔

**زندہ جاوید**

حضرت مہنال بن عمرو بیان کرتے ہیں مجھے اللہ کی قسم! میں نے اس وقت شہید اعظم رضی اللہ تعالیٰ عنہ کے سر انور کی زیارت کی جب اسے نیزے پر دھنک کے بازار میں لے جا رہے تھے۔ ایک آدمی سورۃ کہف کی تلاوت کر رہا تھا جب اس نے پڑھا

ام حسب ان اصحاب الکھف والرقیم کانوا من ابھتنا عجبا

**ترجمہ :** کیا آپ کو معلوم ہوا کہ فار اور جھگ کے کنارے والے یا کتبے والے ہمارے قدرت کی ایک عجیب نشانی تھے۔ امام پاک کے سر مبارک سے آواز آئی

اعجب من اصحاب الکھف فنی وحملی

**ترجمہ :** اصحاب کہف سے زیادہ عجیب میرا اہل ہونا اور اٹھایا جانا ہے۔

**غدار اور محروم امتی**

حضرت ابی قتیل سے روایت ہے کہ امام حسین رضی اللہ تعالیٰ عنہ کا سر انور ساتھ لے کر شرمپارٹی جب شام کو روانہ ہوئی تو پہلی منزل پر رشید (کچھ کا شیرہ) پینے کے لئے بیٹھی۔ اس وقت غیب سے لوہے کا ایک قلم نثار ہوا اور اس نے خون سے یہ شعر لکھا

اترجواۃ قتلحت حسبنا شفاعۃ جلدہ یوم الحساب

**ترجمہ :** کیا امام حسین رضی اللہ تعالیٰ عنہ کے قاتل قیامت کے دن ان کے جدا محمد ﷺ کی شفاعت کے امیدوار

ہو سکتے ہیں؟

## حرف آخر۔ صحابیت

آپ نے دیکھا سیدنا امام حسین رضی اللہ تعالیٰ عنہ خاندانی شرافت میں بے مثال ہیں۔ حضور سرور کائنات نے انہیں اپنا بیٹا فرمایا پھر آپ کو اپنا بلکہ خدا کا محبوب ٹھہرایا بلکہ ان کے محبت کو خدا کی محبوبیت کا شرف بخشا۔ پھر ان کی شہادت کی خبر دی اور عقبی میں انہیں اپنے بھائی سمیت جو انان جنت کا سردار قرار دیا۔ مخالفین نے بغض میں اندھا ہو کر ہر شرف سے آنکھیں پھیر لیں۔ پھر جب آپ کے صحابی ہونے کی بات آئی تو وہ اس سے بھی مکر گئے۔ آئے اب محدثین کرام کا فیملہ دیکھیں

بخاری جند اباب اسحاب النبی ﷺ میں صحابی کی تعریف یوں ہے

من صحب النبی ﷺ اور اہ من المؤمنین فهو صحابی۔

**ترجمہ:** جس نے ایمان کی حالت میں حضور ﷺ کی محبت یا زیارت کا شرف پایا صحابی ہے۔

حافظ ابن حجر علیہ الرحمہ فرماتے ہیں:

ومنہم من اشروط فی ذلك ان یکون اجماعہ بالغفا وهو مردور۔

**ترجمہ:** صحابی ہونے کے لئے بالغ ہونے کی شرط لگانا غلط ہے۔

یہی موقف امام بخاری، امام احمد اور جمہور محدثین کا ہے۔ چنانچہ ابن کثیر فرماتے ہیں

والمقصود ان الحسین عاصر رسول اللہ ﷺ وصحبہ الی ان توفی وهو عنہ راض ولکنہ کان

صغیراً۔ (البدایہ، صفحہ ۱۵)

**ترجمہ:** مقصود یہ ہے کہ حضرت امام حسین نے حضور ﷺ کا زمانہ اور صحبت پائی اور حضور ﷺ کو سال مبارک تک ان

سے خوش رہے اگرچہ یہ نابالغ تھے۔

ایک اور جگہ فرماتے ہیں:

فانہ من سادات المسلمین وعلماء الصحابة وابن بنت رسول اللہ ﷺ الی ہی الفضل بناتہ فقد

کان عاہد وسجا عا و صخیا۔ (صفحہ ۲۰۳)

**ترجمہ:** بے شک حسین رضی اللہ تعالیٰ عنہ سادات مسلمین اور علماء صحابہ میں سے ہیں اور رسول اللہ ﷺ کی افضل

قرین صاحبزادی کے لخت جگر۔ وہ عابدہ بہادر اور نچی تھے۔

افسوس دشمنانِ اہل بیت نے یزید کی حمایت میں کس کس حقیقت کا انکار نہیں کیا اور کس کس انصاف کا خون نہیں کیا۔

خداوند کریم اپنی، اپنے حبیب کریم ﷺ اور حبیب کریم کے اہل بیت اطہار اور جملہ صحابہ کرام اور اولیائے عظام رضی اللہ تعالیٰ عنہم کی سچی محبت عطا فرمائے۔ آمین

نقذ والسلام

هذا آخر ما قرأه القلم الأبي الرضوي غفر له

